

Brussell, 7 ta' Ġunju 2024
(OR. en)

10679/24

PECHE 218

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	7 ta' Ġunju 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 235 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW U LILL-KUNSILL Is-sajd sostenibbli fl-UE: is-sitwazzjoni attwali u l-orjentazzjonijiet għall-2025

Id-delegazzjonijiet isibu mehmuz id-dokument COM(2024) 235 final.

Mehmuz: COM(2024) 235 final



IL-KUMMISSJONI
EWROPEA

Brussell, 7.6.2024
COM(2024) 235 final

**KOMUNIKAZZJONI TAL-KUMMISSJONI LILL-PARLAMENT EWROPEW U
LILL-KUNSILL**

Is-sajd sostenibbli fl-UE: is-sitwazzjoni attwali u l-orjentazzjonijiet għall-2025

{SWD(2024) 139 final}

KOMUNIKAZZJONI TAL-KUMMISSJONI LILL-PARLAMENT EWROPEW U LILL-KUNSILL

Is-sajd sostenibbli fl-UE: is-sitwazzjoni attwali u l-orjentazzjonijiet għall-2025

1. INTRODUZZJONI

Din il-Komunikazzjoni tipprovdi informazzjoni dwar l-istatus tas-sajd Ewropew immonitorjat fl-2023. Tipprovdi wkoll orjentazzjonijiet għall-proposti u l-konsultazzjonijiet tal-Kummissjoni ma' pajjizi terzi dwar l-opportunitajiet tas-sajd għall-2025. L-għan huwa li tittejjeb ir-reżiljenza tas-sajjieda, tingħata spinta lill-irkupru tal-istokkijiet tal-ħut lejn il-livelli tar-rendiment massimu sostenibbli (MSY), u jinżammu stokkijiet b'saħħithom fil-livell tal-MSY.

Illum, hemm hafna inqas stokkijiet tal-ħut mistada zżejjed meta mqabbla mal-2003. Is-sajjieda qed jaraw gwadanji soċjoekonomiċi mill-istokkijiet li ilhom jiġu ġestiti f'livelli aktar f'saħħithom għal xi żmien. L-enerġija tibqa' waħda mill-akbar kostijiet fil-flotta tas-sajd tal-UE matul l-2023 u l-2024 minkejja li t-tnaqqis fil-prezzijiet tal-fjuwil kompli jimmina l-gwadanji li saru. Għalhekk, l-azzjonijiet li għaddejjin bħalissa¹ proposti mill-Kummissjoni biex jappoġġjaw it-tranzizzjoni tal-enerġija tas-settur tas-sajd u tal-akkwakultura, huma essenzjali biex tissaħħaħ ir-reżiljenza soċjoekonomika tiegħu billi jiġi appoġġjat is-settur fit-tnaqqis tad-dipendenza tiegħu fuq l-użu tal-fjuwils fossili.

L-isfidi ewlenin fis-sajd u l-akkwakultura tal-UE, l-azzjonijiet proposti biex dawn jiġu indirizzati, u l-ħtiġijiet biex tittejjeb ir-reżiljenza tas-sajd tal-UE ġew deskritti fil-**pakkett dwar is-Sajd u l-Oċeani**², li ġie segwit minn djalogu intensiv mal-partijiet ikkonċernati flimkien mal-kontribut tagħhom. Issa wasal iż-żmien li nħarsu lil hinn minn dawn l-isfidi u l-ħtiġijiet immedjati u li nikkunsidraw perspettiva usa', nivvalutaw is-sitwazzjoni fi ħdan is-sajd u l-akkwakultura tal-UE abbażi tal-evidenza disponibbli, u l-fehmiet tal-Istati Membri u tal-partijiet ikkonċernati. Abbażi tal-feedback li wasal dwar il-pakkett u l-ostakli identifikati minn diversi partijiet ikkonċernati għat-tranzizzjoni bla xkiel għall-effiċjenza enerġetika fis-settur u għall-implimentazzjoni b'suċċess tal-elementi kollha tal-PKS, il-Kummissjoni qed tnedi evalwazzjoni sħiħa tar-Regolament dwar il-Politika Komuni tas-Sajd ("ir-Regolament dwar il-PKS")³.

Din l-evalwazzjoni se tħares lura lejn l-10 snin (mill-2014 sal-2024) li fihom ġie implimentat ir-Regolament tal-PKS. Se tħares lejn l-iżviluppi fil-politiki tas-sajd, l-akkwakultura, l-ambjent, il-kummerċ, it-tkabbir, is-saħħa, il-benesseri tal-annimali u r-riċerka, l-iżviluppi

¹ COM(2023) 100 final

² COM(2023) 100 final; COM(2023) 101 final; COM(2023) 102 final; COM(2023) 103 final.

³ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE.

politiċi reċenti, il-kuntest ġeopolitiku li qed jinbidel u l-impatti fuq il-politika tas-sajd tal-UE. Se tkopri wkoll id-dinamika mfassla mill-ġdid tar-relazzjonijiet tas-sajd fid-dimensjoni esterna tal-politika komuni tas-sajd (PKS), inkluż il-ħruġ tar-Renju Unit mill-UE u r-relazzjonijiet mal-istati kostali fil-Grigal tal-Atlantiku u bejniethom. Dan huwa essenzjali biex tiġi pprovduta stampa komprensiva tal-prestazzjoni tar-Regolament u tal-istrumenti u biex tithejja t-triq għas-snin li ġejjin.

2. IL-PROGRESS FIL-KISBA TA' SAJD SOSTENIBBLI FL-UE

Stokk jiġi mistad b'mod sostenibbli skont l-MSY tiegħu meta l-proporzjon bejn il-mortalità mis-sajd reali (F) u l-mortalità mis-sajd fl-MSY (F_{MSY}) ikun ugwali għal wieheh jew inqas⁴. Bis-saħħa tal-azzjoni meħuda mis-sajjeda u l-amministrazzjonijiet nazzjonali u l-impenn mill-Parlament Ewropew, il-Kunsill u l-Kummissjoni biex jimmanigġjaw is-sajd b'mod responsabbli, is-sajd sar aktar sostenibbli u hafna inqas stokkijiet qed jiġu mistada żzejjed fl-UE.

Il-missjoni tal-UE li sal-2030 “Nirrestawraw l-Oċeani u l-Ilmijiet tagħna”⁵, tikkontribwixxi għal firxa wiesgħa ta' soluzzjonijiet għall-protezzjoni u r-restawr tal-ekosistemi tal-baħar u tal-ilma ħelu u tal-bijodiversità tagħhom, biex jiġi indirizzat it-tniġġis u biex jiġi appoġġjat is-sajd sostenibbli. Għalhekk, tikkontribwixxi wkoll għall-implimentazzjoni tal-pjan ta' azzjoni tal-UE dwar il-baħar⁶.

Kull sena, il-Kumitat Xjentifiku, Tekniku u Ekonomiku għas-Sajd (Scientific, Technical and Economic Committee for Fisheries, STECF) jaġġorna l-informazzjoni disponibbli dwar il-livelli tal-istokkijiet tal-ħut imqabbla mal-oġġettivi tal-politika komuni tas-sajd. Fl-2003, il-medja tal-mortalità mis-sajd fil-Grigal tal-Atlantiku⁷ kienet 53 % **oghla** mill-mira tal- F_{MSY} . L-aħħar valutazzjoni turi li r-rata ta' mortalità naqset progressivament u laħqet it-42 % **taht** l- F_{MSY} fl-2022. Fi hdan din iċ-ċifra medja hemm varjazzjonijiet kbar. 25 stokk għadhom mistada 'l fuq mill- F_{MSY} filwaqt li 58 huma mistada fi hdan dak il-valur. Ir-rati ta' mortalità mis-sajd naqsu b'mod qawwi fiż-żoni kollha, u laħqu l-aktar livelli baxxi fil-**Golf tal-Biskalja** u **ż-żoni kostali Iberiċi** u għal **stokkijiet mifruxa hafna** (eż. il-kavalli, l-istokkafixx, is-sawrell u l-aringi). Fil-Baħar tat-Tramuntana, ir-rata medja ta' mortalità għadha oghla milli f'żoni oħra.

Fil-Baħar Mediterran u fil-Baħar l-Iswed, il-medjan F/F_{MSY} lahaq livell massimu ta' 1,90 fl-2007, stabbilizza fil-livell ta' 1,87 bejn l-2008 u l-2011 u minn dak iż-żmien 'l hemm naqas. Matul l-aħħar tliet snin, l- F/F_{MSY} naqas minn 1,59 għal 1,20 fl-2022 u lahaq l-aktar livell baxx mill-2003. Din ix-xejra hija konsistenti fis-sottoreġjuni kollha. Madankollu, il-persjoni tas-sajd fil-Baħar Mediterran u fil-Baħar l-Iswed għadha 20 % oghla mil-livell medjan meqjus sostenibbli.

⁴ Għal analiżi dettaljata tal- F_{MSY} u l-qagħda tal-bijomassa tal-istokkijiet tal-ħut fil-baċiri tal-baħar kollha, ara t-Taqsima 1 tad-dokument ta' ħidma tal-persunal li jakkumpanjah.

⁵ https://research-and-innovation.ec.europa.eu/funding/funding-opportunities/funding-programmes-and-open-calls/horizon-europe/eu-missions-horizon-europe/restore-our-ocean-and-waters_en

⁶ COM(2023) 102 final

⁷ F'din it-taqsim, “il-Grigal tal-Atlantiku” tirreferi għall-istokkijiet fiż-żona 27 tal-Organizzazzjoni tal-Ikel u l-Agricoltura (FAO).

Bħala medja, l-istokkijiet fil-Grigal tal-Atlantiku issa jinsabu fil-medda konsistenti mal-obiettivi tal-politika dwar ir-rata ta' mortalità mis-sajd. Għalkemm sar progress tajjeb biex tintlaħaq is-sostenibbiltà fl-2023, huwa meħtieġ aktar progress, speċjalment fil-Baħar Mediterran u fil-Baħar l-Iswed.

Il-komunità xjentifika tinsab impenjata tistudja sa liema punt fatturi ohra minbarra s-sajd bħat-tishin tal-oċeani, l-aċidifikazzjoni, it-tniġġis u d-deossigenazzjoni tal-ibħra setgħu naqqsu l-produttività tas-sajd, għalkemm għad hemm lakuni fl-għarfien. Li huwa magħruf b'ċertu livell ta' ċertezza, minbarra l-bidliet fid-distribuzzjoni tal-ispeċijiet ikkawżati mill-klima⁸, huwa li l-ispeċijiet planktoniċi u ż-żmien u l-firxa tal-proliferazzjoni tal-plankton inbidlu⁹. Kien hemm ukoll tnaqqis kbir fl-abbundanza tal-plankton¹⁰ fil-perjodu bejn l-2015 u l-2019, u anke fl-influss ta' nutrijenti mill-art¹¹. Dawn il-bidliet setgħu affettwaw b'mod negattiv il-produttività tal-istokkijiet tal-ħut.

Fil-Baħar Mediterran, iż-żoni ċentrali u tal-Lvant huma meqjusa l-aktar vulnerabbli għat-tibdil fil-klima minħabba żieda fil-pressjoni minn speċijiet invażivi ta' oriġini tropikali (bħal speċijiet Lessepsjani u speċijiet oħrajn), temperaturi tal-ilma oġġla u inqas ċirkolazzjoni tal-oċeani, li jwasslu għal livelli aktar baxxi ta' ossiġenu dissolt.

2.1. L-opportunitajiet tas-sajd fl-2024

L-opportunitajiet tas-sajd huma strument importanti fil-ġestjoni tas-sajd sostenibbli. Fl-Atlantiku, fil-Baħar Baltiku u fi Skagerrak/Kattegat, l-opportunitajiet tas-sajd huma prinċipalment stabbiliti bħala limiti tal-qbid magħrufa wkoll bħala qabdiel totali permissibbli (TACs).

Is-sitwazzjoni ambjentali fil-Baħar Baltiku u x-xmajjar tiegħu hija drastikament differenti mis-sitwazzjoni f'baċiri tal-baħar ohra, u tkompli taffettwa l-istokkijiet tal-ħut u l-iżvilupp tagħhom. Illum, il-Baħar Baltiku qed jiffaċċja **pressjonijiet multipli**, li wasslu għal tnaqqis fil-bijodiversità¹². Dawn il-pressjonijiet jinkludu l-ewtrofikazzjoni minn influssi ta' nutrijenti u livelli persistentement għoljin ta' kontaminanti. Dan jirriżulta parzjalment min-nuqqas ta' implimentazzjoni tal-leġislazzjoni tal-UE¹³. Soluzzjoni possibbli bbażata fuq in-natura li bħalissa qed tiġi esplorata hija l-użu tal-muskli, li jistgħu jreġġgħu lura l-

⁸ [It-tibdil fil-klima u l-politika komuni tas-sajd - Kummissjoni Ewropea \(europa.eu\)](https://european-council.europa.eu/media/en/press-room/data/2023/02/2323020101.pdf)

⁹ L-algi mikroskopici u l-annimali mitluqa għal rihom jiffurmaw il-baži tax-xibka pelaġika tal-ikel u huma sors dirett jew indirett tal-ikel għall-ħut, il-frott tal-baħar u l-għasafar tal-baħar. <https://oap.ospar.org/en/ospar-assessments/quality-status-reports/qsr-2023/indicator-assessments/changes-plankton-biomass-abundance/>

¹⁰ <https://oap.ospar.org/en/ospar-assessments/quality-status-reports/qsr-2023/indicator-assessments/changes-plankton-biomass-abundance/>

¹¹ <https://oap.ospar.org/en/ospar-assessments/quality-status-reports/qsr-2023/indicator-assessments/changes-plankton-biomass-abundance/>

¹² Rapport dwar l-istatus tal-kwalità 2023 tal-HELCOM (HOLAS 3): <https://helcom.fi/wp-content/uploads/2023/10/State-of-the-Baltic-Sea-2023.pdf>

¹³ B'mod partikolari d-Direttiva dwar in-Nitrati, id-Direttiva dwar it-Trattament tal-Ilma Urban Mormi, id-Direttiva Kwadru dwar l-Istrateġija Marina, id-Direttiva Qafas dwar l-Ilma, id-Direttiva dwar l-Għasafar u dwar il-Ħabitats, id-Direttiva Qafas dwar l-Iskart, id-Direttiva dwar l-Ippjanar tal-Ispazju Marittimu, id-Direttiva dwar il-Plastik li jintuża darba biss, ir-Regolament dwar il-Politika Komuni tas-Sajd, il-Politika Marittima Integrata u l-Politika Agrikola Komuni.

ewtrofikazzjoni malajr, jirrestawraw “żoni mejtin” deossigenati u jissekwestraw il-karbonju b’mod effettiv bl-istess mod li l-foresti jagħmlu fuq l-art. Minbarra dawn il-pressjonijiet esterni, in-nuqqasijiet fl-implimentazzjoni tar-regoli tal-UE dwar l-użin u r-registrazzjoni tal-qabdiet jista’ jkollhom ukoll rwol sinifikanti fit-tnaqqis tal-istokkijiet tal-ħut tal-Baħar Baltiku.

Erbgħa minn kull għaxar attivitajiet tas-sajd (l-aringa tal-Punent, kemm l-istokkijiet tal-merluzz kif ukoll tas-salamun fil-baċir ewlieni) fil-Baħar Baltiku m’għadhomx fil-mira u jistgħu jinħattu biss bhala qabda aċċessorja. Is-sajd fil-mira li jifdal huwa l-istokk pelagiku l-ieħor (il-laċċa kaħla u l-aringa fil-Baħar Baltiku ċentrali, fil-Golf tal-Botnja u fil-Golf ta’ Riga) u l-barbun tat-tbajja’, b’limiti tal-qbid stabbiliti f’konformità mal-MSY, u s-salamun fil-Golf tal-Botnja u fil-Golf tal-Finlandja, b’limiti tal-qbid stabbiliti f’konformità mal-approċċ prekawzjonarju.

Il-pan pluriennali tal-Baħar Baltiku¹⁴ jipprovi ħafna għodod li jgħinu fl-irkupru tal-istokkijiet tal-ħut f’diffikultà, inkluż is-sospensjoni tas-sajd fil-mira, l-istabbiliment ta’ TACs taħt il-livelli massimi rakkomandati, l-għeluq matul il-perjodi riproduttivi u l-limitazzjoni tas-sajd rikreattiv. Izda sakemm l-Istati Membri ma japplikawx u jimplementaw il-leġislazzjoni tal-UE b’mod sħiħ, l-istokkijiet tal-ħut mhux se jirkupraw. Sar impenn fid-Dikjarazzjoni Ministerjali tagħna “Our Baltic 2020” biex il-liġi tal-UE tiġi implimentata bis-sħiħ; issa huwa essenzjali li dan isehħ¹⁵. It-tieni edizzjoni ta’ “Our Baltic” saret fid-29 ta’ Settembru 2023, flimkien ma’ rapport ta’ progress dwar l-impjenji li saru fl-2020¹⁶.

Sabiex jingħelbu l-effetti tat-tniġġis, l-ewtrofikazzjoni u t-tibdil fil-klima fuq l-ekosistemi tal-baħar, is-sajd u l-akkwakultura, huwa essenzjali li wiehed jibda bil-kontribut mill-komunità xjentifika. Ix-xjenza tippermetti lil dawk li jfasslu l-politika jieħdu deċiżjonijiet infurmati u jimplementaw bis-sħiħ **l-approċċ ibbażat fuq l-ekosistema għall-ġestjoni tas-sajd u tal-akkwakultura**, li huwa wiehed mill-prinċipji ewlenin tal-PKS u l-aħjar mod kif jintlaħqu l-oġġettivi tagħha.

L-ilmijiet tal-UE fl-**Atlantiku u fi Skagerrak/Kattegat** għandhom pressjonijiet aktar baxxi fuq l-istokkijiet tal-ħut u kundizzjonijiet ambjentali differenti. F’dawn il-baċiri tal-baħar, l-UE mmaniġġjat d-29 stokk tal-ħut b’mod sostenibbli, u tat diversi riżultati pożittivi b’TACs oghla għall-ħamsa minnhom fl-2024. Is-sajjeda fil-Golf tal-Biskalja għamlu sforzi sinifikanti biex jimmaniġġjaw tajjeb l-istokkijiet tal-ħut, li wasslu għal sajd ġestit f’konformità mal-MSY għal għadd ta’ snin kif muri mir-rapport tal-STEFCF tal-2022. Madankollu, minkejja l-isforzi tagħhom, din iż-żona rat tnaqqis kbir fl-opportunitajiet tas-sajd għall-2024 minhabba l-obbligu legali li jibqgħu fil-livelli tal-MSY.

Il-biċċa l-kbira tal-istokkijiet tal-UE issa huma kondivizi **mal-Istati kostali fil-Grigal tal-Atlantiku**. Għal aktar minn 85 TACs **kondivizi mar-Renju Unit**, l-UE u r-Renju Unit qablu

¹⁴ Ir-Regolament (UE) 2016/1139 tal-Parlament Ewropew u tal-Kunsill tas-6 ta’ Lulju 2016 li jistabbilixxi pan pluriennali għall-istokkijiet tal-bakkaljaw, l-aringi u l-laċċ ikhal fil-Baħar Baltiku u s-sajd li jisfrutta dawk l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007 (ĠU L 191, 15.7.2016, p. 1).

¹⁵ https://commission.europa.eu/system/files/2020-09/ministerial_declaration_our_baltic_conference.pdf

¹⁶ <https://op.europa.eu/en/publication-detail/-/publication/2e76afa1-5695-11ee-9220-01aa75ed71a1>

dwar TACs għall-2024 abbażi tal-aħjar parir xjentifiku, sal-iskadenza stabbilita mill-Ftehim dwar il-Kummerċ u l-Kooperazzjoni¹⁷. Il-biċċa l-kbira tat-TACs ġew stabbiliti f'konformità mal-MSY, fejn il-parir kien disponibbli. Kien hemm għaxar stokkijiet li rċevew parir għall-waqfien mis-sajd għall-2024 mill-Kunsill Internazzjonali għall-Esplorazzjoni tal-Baħar (ICES). Għal disgħa minn dawn l-istokkijiet, l-UE u r-Renju Unit qablu li jistabbilixxu TACs b'qabdiet inċidentali baxxi għall-2024 biex jiġu evitati sitwazzjonijiet ta' fgar fis-sajd imħallat, f'konformità mal-qafas legali tal-UE. Għal stokk wiehed, l-UE u r-Renju Unit qablu li jistabbilixxu TAC ta' monitoraġġ xjentifiku għall-2024, wara parir mill-ICES dwar it-TAC¹⁸.

It-titjib tal-ġestjoni tal-istokkijiet kondivizi mifthemmin mill-UE u mir-Renju Unit fil-qafas tal-Kumitat Speċjalizzat għas-Sajd, b'mod partikolari l-allinjament taż-żoni ta' ġestjoni mal-unitajiet ta' valutazzjoni użati mill-ICES, kien strumentali biex tittejjeb il-ġestjoni sostenibbli tal-istokkijiet kondivizi u biex jintlaħaq ftehim fil-pront u sodisfaċenti¹⁹.

Il-biċċa l-kbira tal-istokkijiet kondivizi bejn **l-UE, in-Norveġja u r-Renju Unit** fil-Baħar tat-Tramuntana jindikaw xejra pozittiva. Għall-2024, l-UE, in-Norveġja u r-Renju Unit qablu li jistabbilixxu t-TACs għal dawn l-istokkijiet f'konformità mal-parir dwar l-MSY. Il-ftehim dwar it-TACs jinkludi żieda għall-merluzz, li ġiet stabbilita taħt il-parir dwar l-MSY għal raġunijiet ta' prekawzjoni. It-TACs ġew stabbiliti taħt il-punt ta' valur tal-MSY għal żewġ stokkijiet oħra, bl-għan li jkopru l-interazzjoni tagħhom mal-merluzz fis-sajd imħallat. It-TACs għall-arangi tal-Baħar tat-Tramuntana ġew stabbiliti f'konformità mal-parir xjentifiku, u l-partijiet qablu li jkomplu jillimitaw il-qabdiet fi Skagerrak–Kattegat biex jittaffa l-impatt fuq l-istokk eżawrit tal-arangi tal-Baltiku tal-Punent. It-TACs għaż-żewġ stokkijiet ivvalutati u **ġestiti b'mod bilaterali man-Norveġja** fi Skagerrak–Kattegat ġew stabbiliti f'konformità mal-MSY jew mal-parir ta' prekawzjoni²⁰.

Għall-kavalli, l-istokkafixx u l-aranga Atlantu-Skandjana, l-istokkijiet li huma **distribwiti b'mod mifrux** madwar il-Grigal tal-Atlantiku²¹, l-Istati kostali²² qablu li jistabbilixxu TACs ġenerali għall-2024 fil-livell tal-MSY. Madankollu, fin-nuqqas ta' arrangamenti ta' kondivizjoni u minħabba azzjonijiet unilaterali minn xi partijiet inklużi trasferimenti

¹⁷ Il-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, minn naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra (ĠU L 149, 30.4.2021, p. 10).

¹⁸ Rekord bil-Miktub tal-konsultazzjonijiet dwar is-sajd bejn ir-Renju Unit u l-Unjoni Ewropea għall-2024: https://oceans-and-fisheries.ec.europa.eu/system/files/2023-12/2024-eu-uk-fisheries-consultations_en.pdf.

¹⁹ Għall-minuti tal-laqgħat tal-SCF ara: https://commission.europa.eu/strategy-and-policy/relations-non-eu-countries/relations-united-kingdom/eu-uk-trade-and-cooperation-agreement/meetings-eu-uk-partnership-council-and-specialised-committees-under-trade-and-cooperation-agreement/specialised-committee-fisheries_en.

²⁰ Reġistru tal-konkluzjoni tal-konsultazzjoni dwar is-sajd bejn in-Norveġja u l-Unjoni Ewropea dwar ir-regolamentazzjoni tas-sajd fi Skagerrak u Kattegat għall-2024: https://oceans-and-fisheries.ec.europa.eu/document/download/675ccb20-4b1c-456e-b13c-8e7b853002e3_en?filename=2023-12-08-EU-NO-Skagerrak-Agreed-Record-2024.pdf.

²¹ <https://www.ices.dk/community/groups/pages/wgwide.aspx>, il-Grupp ta' Hidma dwar l-Istokkijiet Mifruxa Sew (WGwide) jiġbor u janalizza data dwar stokkijiet kbar ta' speċijiet pelagiċi, kif ukoll speċijiet oħra migratorji hafna u dawk distribwiti b'mod mifrux.

²² L-Istati kostali fil-Grigal tal-Atlantiku li jimmanigġjaw dawn l-istokkijiet huma l-Istati Membri tal-Unjoni Ewropea, ir-Renju Unit, in-Norveġja, l-Iżlanda, il-Gżejjer Faeroe, Greenland, u l-Federazzjoni Russa.

interannwali eċċessivi, is-somma tal-kwoti mill-Istati kostali u l-partijiet tas-sajd xorta taqbez it-TACs ġenerali miftiehma. Dan ikompli jdgħajjef is-sostenibbiltà ta' dawn l-istokkijiet, ixekkel il-progress li sar biex jintlaħqu l-ftehimiet tal-Istati kostali, u, b'mod aktar ġenerali, kompla jagħmel pressjoni fil-kooperazzjoni f'dawn il-fora. L-UE tibqa' impenjata li tilhaq ezitu sostenibbli tad-diskussjonijiet dwar l-aringi. Hija tkompli tinvolvi ruħha b'mod attiv f'diskussjonijiet ma' Stati kostali u partijiet tas-sajd oħra bl-għan li tikkonkludi arrangamenti komprensivi godda ta' kondivizjoni għall-ġestjoni sostenibbli ta' dawn l-istokkijiet.

Il-Baħar Mediterran u l-Baħar l-Iswed jilqgħu sajd għal diversi speċijiet fejn hafna stokkijiet huma kondivizi ma' pajjiżi terzi. Ir-rata ta' mortalità mis-sajd qarrbet lejn livell sostenibbli għal xi stokkijiet. Fl-2021, 26 stokk laħqu l-F_{MSY} jew livelli aktar baxxi, iżda 38 stokk għadhom mistada 'l fuq mil-livelli sostenibbli. L-azzjoni trid tkompli tnaqqas is-sajd u tilhaq l-MSY. Biex jagħmlu dan, l-istati jridu japplikaw il-pjan pluriennali għall-Punent tal-Mediterran ("MAP għall-Punent tal-Mediterran")²³ u l-Istrateġija tal-2030 tal-Kummissjoni Ġenerali għas-Sajd fil-Mediterran (GFCM)²⁴. Għall-2024, l-opportunitajiet tas-sajd huma konformi ma' sett sostanzjali ta' miżuri adottati fir-Regolament dwar l-opportunitajiet tas-sajd tal-2023 għall-implimentazzjoni tal-MAP għall-Punent tal-Mediterran.

Fil-faġi tranzizzjonali tal-MAP **għall-Punent tal-Mediterran**, u biex jinkiseb l-MSY sal-2025²⁵, l-opportunitajiet tas-sajd għall-2024 qed jieħdu **approċċ integrat**. Dan l-approċċ jibni fuq l-għodod ta' ġestjoni u jiżviluppa l-mekkanizmu ta' kumpens li jhegġegħ lill-istati biex jużaw irkaptu tas-sajd aktar selettiv u biex jagħlqu żoni għas-sajd. L-Istati Membri huma mhegġa jkomplu jużaw dan il-mekkanizmu. Il-Kunsill stabbilixxa wkoll limiti massimi ta' qbid għall-2024 għall-aktar gambli tal-fond mistada żzejjed u zamm il-limiti fuq is-sajd bil-konzijiet.

Ix-xogħol intensiv fil-kuntest tal-**GFCM**, appoġġjat mill-pożizzjoni konsistenti tal-UE fl-organizzazzjonijiet reġjonali għall-ġestjoni tas-sajd (RFMOs), wassal għall-adozzjoni ta' deċiżjonijiet sinifikanti. Fuq kollox, wassal għal żewġ pjanijiet ta' ġestjoni pluriennali u l-adozzjoni ta' limiti massimi ta' qbid għal-lampuka fil-Baħar Mediterran, konsolidazzjoni tal-miżuri ta' ġestjoni għas-sallura Ewropea fil-Baħar Mediterran, fil-ħabitats kollha, inkluż fl-ilma helu, u miżuri addizzjonali biex titnaqqas il-mortalità mis-sajd għall-ferħ tas-sallura.

Il-GFCM kompliet ukoll timplimenta ż-żewġ pjanijiet ta' ġestjoni fit-tul tal-Adrijatiku biex tipprovdri rendimenti għoljin fit-tul konsistenti mal-MSY. Għall-implimentazzjoni kontinwa tal-pjan pluriennali għall-ispeċijiet pelagiċi żgħar, il-GFCM stabbiliet limiti tal-qbid aktar baxxi għall-2024 għall-inċova u s-sardin, u kapacià tal-iffriżar għall-bastimenti tat-tkarkir pelagiku u għall-bastimenti tas-sajd bit-tartarun tal-borża. Għall-pjan pluriennali tal-istokkijiet ta' hut tal-qiegħ fl-Adrijatiku, il-GFCM stabbiliet limitu massimu tal-isforz tas-sajd kemm

²³ Ir-Regolament (UE) 2019/1022 tal-Parlament Ewropew u tal-Kunsill tal-20 ta' Ġunju 2019 li jistabbilixxi pjan pluriennali għas-sajd li jisfrutta l-istokkijiet tal-hut tal-qiegħ fil-Punent tal-Mediterran u li jemenda r-Regolament (UE) Nru 508/2014 (ĠU L 172, 26.6.2019, p. 1).

²⁴ L-istrateġija tal-2030 tal-GFCM għas-sajd u l-akkwakultura sostenibbli fil-Baħar Mediterran u fil-Baħar l-Iswed. <https://www.fao.org/documents/card/en/c/cb7562en>.

²⁵ Ir-Regolament tal-Kunsill (UE) 2024/259 tal-10 ta' Jannar 2024 li jistabbilixxi l-opportunitajiet tas-sajd għal ċerti stokkijiet u għal ċerti gruppi ta' stokkijiet tal-hut applikabbli fil-Baħar Mediterran u fil-Baħar l-Iswed għall-2024 (ĠU L, 2024/259, 11.1.2024).

għall-bastimenti tat-tkarkir tal-qiegh kif ukoll għall-bastimenti tat-tkarkir bit-travu, biex jinkiseb l-MSY fl-2026 għall-ħames stokkijiet ewlenien kollha (il-merluzz, l-iskampu, gamblu abjad u it-trilja tal-ħama). Ġew adottati limiti ta' qbid aktar baxxi skont l-erba' pjanijiet pluriennali għall-ġestjoni tal-gamblu tal-fond fil-Baħar Jonju, fil-Baħar Levantin u fil-Fliegu ta' Sqallija (inkluż il-ġestjoni tal-isforz għall-merluzz). Il-GFCM adotta limiti ta' hsaad għall-qroll aħmar. Għall-Baħar l-Iswed, ġiet stabbilita TAC għall-barbun imperjali skont il-pjan tal-GFCM, u ġiet stabbilita kwota awtonoma tal-UE għal-laċċa kaħla.

L-UE qablet dwar il-miżuri għas-sallura Ewropea²⁶ **fl-ilmijiet tal-baħar u l-ilmijiet salmastri li jmissu magħhom fil-Grigal tal-Atlantiku (inkluż il-Baħar Baltiku)**, filwaqt li tħalla l-perjodu ta' għeluq ta' sitt xhur. Ġie miftiehem ukoll perjodu ta' għeluq biex jikkoinċidi mal-migrazzjoni ta' frieħ tas-sallura u biex jipprotegi s-sallur matur li jgħum bejn il-baħar u x-xmajjar. Dawn il-miżuri se jkunu soġġetti għal aktar monitoraġġ fl-2024. Il-Kummissjoni qed tkompli timmonitorja l-progress bl-implimentazzjoni tal-miżuri fid-dikjarazzjoni kongunta²⁷ dwar it-tiŝiħ tal-irkupru tas-sallura Ewropea, iffirmata mill-Kummissjoni u xi Stati Membri²⁸.

3. IL-QAGHDA TAL-FLOTTA TAL-UE

L-Istati Membri jridu jzommu l-flotot taħt il-limiti massimi nazzjonali stabbiliti għall-kapaċità tal-bastimenti (f' termini ta' tunnellaġġ gross (GT) u qawwa tal-magna (kW)). L-Istati Membri li għandhom segmenti tal-flotta li juru zbilanċ, iridu jipprezentaw pjanijiet ta' azzjoni li jistabbilixxu miri u għodod ta' aġġustament biex jinkiseb bilanċ b'perjodu ta' żmien ċar għall-implimentazzjoni. Kwalunkwe kapaċità rtirata b'għajjnuna pubblika ma tistax tigi ssostitwita²⁹.

Mill-2022, l-għadd ta' bastimenti, il-GR u l-qawwa tal-magna naqas b'0,44 %, 0,52 % u 0,10 %, rispettivament. B'riżultat ta' dan, sal-31 ta' Diċembru 2023, il-flotta tas-sajd tal-UE³⁰ kienet tinkludi 71 608 bastiment ta' 1 305 115 TG u 5 226 554 kW.

Fir-rapporti tagħhom tal-2023, l-Istati Membri indikaw li l-flotot tagħhom huma taħt il-limiti massimi u jissodisfaw ir-rekwiżiti skont l-Artikolu 22 tar-Regolament PKS. Madankollu, għad hemm tħassib dwar il-preċiżjoni u l-affidabbiltà tad-*data* li tinfed ir-rapporti nazzjonali u l-preċiżjoni tal-pjanijiet ta' azzjoni tal-Istati Membri. Għadd ta' Stati Membri ma jsibux il-

²⁶ L-Artikolu 13 tar-Regolament (UE) 2024/257.

²⁷ <https://data.consilium.europa.eu/doc/document/ST-5374-2023-ADD-1-REV-1/en/pdf>

²⁸ L-Awstrija, Ċipru, l-Estonja, il-Finlandja, il-Ġermanja, il-Greċja, l-Irlanda, il-Kroazja, il-Litwanja, il-Lussemburgu, Malta, il-Portugall, ir-Repubblika Ċeka, ir-Rumanija, is-Slovakkja, l-Ungerija.

²⁹ L-Artikolu 22 tar-Regolament dwar il-PKS – ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE

³⁰ Inkluż il-flotta li tistad fir-reġjuni ultraperiferiċi.

htieġa li jissottomettu pjanijiet ta' azzjoni minkejja li għandhom segmenti tal-flotta b'indikaturi "homor"³¹ li juru li dawn is-segmenti mhumiex f'bilanċ.

Jintużaw parametri differenti biex jiġi vvalutat jekk flotta hijiex f'bilanċ. Pereżempju, segmenti tal-flotta li ma jagħmlux profitt jew li ma jintużawx bizzejjed jistgħu jindikaw li s-segmenti tal-flotta huma marbuta b'mod rikorrenti jew permanenti u huma inattivi. B'mod simili, jekk hafna bastimenti jqattgħu inqas hin jistadu milli setgħu, allura s-segment tal-flotta jista' jkun kbir wisq għar-rizorsi disponibbli li fuqhom jiddependu l-bastimenti.

Diversi segmenti għad m'għandhomx *data* biex jivvalutaw il-bilanċ tagħhom bis-shiħ. L-Istati Membri huma mistiedna jzidu l-isforzi tagħhom għall-għbir tad-*data*, speċjalment f'oqsma fejn l-informazzjoni hija limitata, bħar-reġjuni ultraperiferiċi. Għal dan l-għan, il-Kummissjoni qed taħdem fuq l-adozzjoni ta' linji gwida speċjali għall-valutazzjoni tal-bilanċ ta' ċerti segmenti tal-flotta fir-reġjuni ultraperiferiċi li jintroduċu metodi alternattivi li għandhom jiġu applikati għat-thejjija ta' ċerti indikaturi użati għall-valutazzjoni tal-bilanċ. Fil-Komunikazzjoni tal-2023 dwar il-PKS³², il-Kummissjoni talbet lill-Istati Membri jzidu t-trasparenza u l-flessibbiltà tal-ġestjoni tal-kapaċità tas-sajd tagħhom u jikkunsidraw ir-riallokazzjoni tal-kapaċità mhux użata għall-investiment strutturali abbord. Għal dawk is-segmenti tal-flotta li mhumiex f'bilanċ, l-Istati Membri għandhom ihejju pjanijiet ta' azzjoni godda jew aġġornati bħala parti mir-rapporti tal-flotta nazzjonali tagħhom.

4. IL-PRESTAZZJONI SOĊJOEKONOMIKA

Wara li l-prezzijiet tal-fjuwil laħqu EUR 1,2 għal kull litru fl-2022, il-prezzijiet naqsu gradwalment għal EUR 0,8-0,9 għal kull litru fl-ewwel kwart tal-2024. Bil-prezzijiet attwali, il-flotta tas-sajd tal-UE tista' tistenna li tipproduċi valur miżjud gross ta' madwar EUR 2,5 biljun, tkopri l-kostijiet operazzjonali tagħha u żżomm l-impjiegi u s-salarji għal madwar 122 000 sajjied. Dan huwa titjib sinifikanti meta mqabbel mal-2022, meta l-biċċa l-kbira tal-flotot tas-sajd tal-UE ma setgħux ikopru l-kostijiet operazzjonali tagħhom.

Għalkemm b'mod ġenerali, il-biċċa l-kbira tal-flotot nazzjonali huma mistennija li jkunu profittabbli fl-2024, analiżi soċjoekonomika tindika li għadd ta' segmenti tal-flotta se jiffaċċjaw kundizzjonijiet diffiċli, b'mod partikolari, dawk li jiddependu fuq stokkijiet mistada zzejjed u jużaw irkaptu tas-sajd intensiv fl-enerġija. B'kuntrast ma' dan, is-segmenti tal-flotta li jiddependu mill-istokkijiet sfruttati b'mod sostenibbli u li ziedu l-effiċjenza enerġetika tagħhom għandhom it-tendenza li jkollhom prestazzjoni aħjar u jiġġeneraw salarji oġhla għall-ekwipaġġi tagħhom. Dan juri l-gwadanji soċjoekonomiċi importanti fil-konservazzjoni tal-istokkijiet u fl-effiċjenza enerġetika mill-flotot tas-sajd tal-UE.

Għalkemm il-prezzijiet tal-fjuwil naqsu, l-enerġija tibqa' waħda mill-akbar spejjeż għall-flotta tas-sajd tal-UE fl-2024. Din il-vulnerabbiltà hija riżultat ta' hafna flotot li għandhom livell għoli ta' intensità enerġetika u livell għoli ta' dipendenza fuq il-fjuwils fossili. F'dan ir-

³¹ L-indikaturi "homor" juru segmenti tal-flotta li mhumiex ibbilanċjati mal-opportunitajiet tas-sajd. Indikatur "ekoloġiku" juri segment tal-flotta f'bilanċ mal-opportunitajiet tas-sajd.

³² Il-Komunikazzjoni tal-Kummissjoni lill-Parlament Ewropew u lill-Kunsill, Il-politika komuni tas-sajd illum u għada: Patt dwar is-Sajd u l-Oċeani lejn ġestjoni tas-sajd sostenibbli, ibbażata fuq ix-xjenza, innovattiva u inkluziva, COM/2023/103 final.

rigward, il-Kummissjoni pproponiet diversi azzjonijiet fil-Komunikazzjoni dwar it-Tranzizzjoni tal-Energija tas-sajd u tal-akkwakultura tal-UE³³ biex tgħin lill-flotot tas-sajd tal-UE jaçcelleraw it-tranzizzjoni tal-enerġija tagħhom u jilhq u l-objettiv tan-newtralità klimatika sal-2050. L-azzjonijiet kienu jinkludu t-twaqqif ta' Shubija għat-Tranzizzjoni tal-Energija fis-sajd u l-akkwakultura tal-UE³⁴, u l-hruġ ta' gwida għall-partijiet ikkonċernati u għall-Istati Membri dwar kif jista' jintuża bl-aħjar mod il-Fond Ewropew għall-Affarijiet Marittimi, is-Sajd u l-Akkwakultura (FEMSA) u fondi eżistenti oħra tal-UE biex tiġi appoġġata t-tranzizzjoni tal-enerġija.

5. L-OBBLIGU TA' HATT L-ART

L-obbligu ta' hatt l-art huwa wieħed mill-elementi ewlenin tal-PKS. L-għan tiegħu huwa li jiżgura li r-riżorsi bijoloġiċi tal-baħar jiġu sfruttati b'mod sostenibbli, bl-għan li jiżded is-sajd selettiv, sabiex l-ewwel u qabel kollox ma jinqabdux qabdiet mhux mixtieqa u biex jiġi eliminat ir-rimi.

Madankollu, l-Istati Membri jużaw l-aktar tekniki ta' monitoraġġ tradizzjonali, bħall-ispezzjonijiet fuq il-baħar, l-ispezzjonijiet waqt il-hatt l-art u s-sorveljanza mill-ajru. Dawn l-għodod waħedhom mhumiex biżżejjed biex jindirizzaw il-kwistjoni tar-rimi illegali tal-qabdiet waqt is-sajd fuq il-baħar³⁵, u tabilhaqq, hemm indikazzjonijiet ta' rimi illegali u mhux dokumentat.

Fit-22 ta' Novembru 2023, il-Parlament Ewropew u l-Kunsill adottaw regoli ġodda tal-UE dwar il-kontroll, u dawn se jikkontribwixxu għall-monitoraġġ effettiv tal-konformità mal-obbligu tal-hatt l-art³⁶. Dawn jinkludu obbligu għal bastimenti akbar, li jipprezentaw riskju għoli ta' nuqqas ta' konformità mal-obbligu ta' hatt l-art, li jinstallaw sistemi ta' monitoraġġ elettroniku mill-bogħod abbord, inkluzi kameras tat-televiżjoni b'ċirkwit magħluq, sa mhux aktar tard mill-10 ta' Jannar 2028. Madankollu, ir-regoli l-ġodda ma jagħmlux obligatorju l-użu ta' kameras abbord bastimenti li jkollhom tul totali ta' inqas minn 18-il metru. Għalhekk, jeħtieġ li jiġi esplorat kif dawn il-bastimenti se jiġu kkontrollati u kif se tiġi żgurata l-konformità mal-obbligu ta' hatt l-art għall-hafna bastimenti fil-flotta tal-UE li għandhom tul inqas minn 18-il metru, u dawk meqjusa li huma taħt "riskju għoli".

Ir-registrazzjoni preċiża tal-qabdiet hija essenzjali għall-valutazzjoni tal-istokkijiet, peress li x-xjenzati jużaw id-*data* rrapportata fil-ġurnali ta' abbord u miġbura skont il-Qafas għall-Ġbir

³³ COM(2023) 100 final (eur-lex.europa.eu/legal-content/EN/TXT/PDF/?uri=CELEX:52023DC0100)

³⁴ [Shubija għat-Tranzizzjoni tal-Energija - Kummissjoni Ewropea \(europa.eu\)](http://shubija.ghat-tranzizzjoni-tal-enerġija-kummissjoni-ewropea.europa.eu)

³⁵ Diversi Stati Membri qablu li jipparteċipaw fi proġett pilota REM ikkoordinat mill-EFCA biex jitgħallmu l-aħjar prattika dwar il-kontrolli REM (bastiment jew tnejn għal kull Stat Membru). Id-Danimarka tuża r-REM fil-flotta tas-sajd għall-iskampu, li topera f'Kattegat u fin-Netherlands, u qed twettaq skema tas-sajd iddokumentata bis-shih fuq xi whudmill-bastimenti fil-Baħar tat-Tramuntana. L-ebda proġett mhu qed jintuża għal skopijiet ta' kontroll u infurzar.

³⁶ Ir-Regolament (UE) 2023/2842 tal-Parlament Ewropew u tal-Kunsill tat-22 ta' Novembru 2023 li jemenda r-Regolament tal-Kunsill (KE) Nru 1224/2009, u li jemenda r-Regolamenti tal-Kunsill (KE) Nru 1967/2006 u (KE) Nru 1005/2008 u r-Regolamenti (UE) 2016/1139, (UE) 2017/2403 u (UE) 2019/473 tal-Parlament Ewropew u tal-Kunsill fir-rigward tal-kontroll tas-sajd (ĠU L, 2023/2842, 20.12.2023).

tad-*Data*³⁷ biex isostnu l-parir xjentifiku. Kif gie enfasizzat fil-Komunikazzjoni tal-2023 dwar il-*PKS*³⁸, il-preċiżjoni tad-*data* hija essenzjali wkoll għall-evalwazzjonijiet li jgħinu lill-Kummissjoni tiddeċiedi jekk l-azzjoni tal-UE għandhiex tkompli jew tiġi aġġustata.

L-obbligu ta' hätt l-art jirrikjedi wkoll “dokumentazzjoni dettaljata u preċiża ta' kull vjaġġ”³⁹ u li l-qabdiet “jingħaddu skont il-kwoti fejn applikabbli”⁴⁰. L-użin u r-registrazzjoni tal-qabdiet li jinħattu l-art huma essenzjali għall-monitoraġġ tal-użu tal-kwoti u huma fundamentali għas-success tal-ġestjoni tas-sajd. Il-verifiki mwettqa mill-Kummissjoni matul diversi snin urew li l-Istati Membri mhux dejjem jiżguraw li l-qabdiet jintiżnu f'konformità mar-regoli tal-UE u li spiss ikun hemm rappurtar sinifikanti ħazin tal-kwantitajiet attwali li jinħattu l-art.

Il-partijiet ikkonċernati qed jagħmlu sforzi biex jindirizzaw dawn il-kwistjonijiet. Proġetti ta' ricerka u kooperazzjoni bejn ix-xjenzati u s-sajjieda gġeneraw tagħlim siewi dwar metodi u rkaptu tas-sajd aktar selettivi, u dwar il-ġestjoni tal-qbid skartat skont ir-regoli dwar l-obbligu ta' hätt l-art. Il-Fond Ewropew għall-Affarijiet Marittimi u s-Sajd (**FEMS**) u l-**FEMSA**, jipprovdu appoġġ finanzjarju biex jiġi implimentat l-obbligu ta' hätt l-art, b'rata għolja ta' għajna pubblika. Fi tmiem l-2023⁴¹, l-Istati Membri kienu għażlu 302 operazzjoni b'finanzjament totali tal-FEMSA ta' EUR 58,2 miljun għall-obbligu ta' hätt l-art. Il-biċċa l-kbira tal-operazzjonijiet kellhom l-għan li jżidu l-valur miżjud jew il-kwalità tal-qabdiet mhux mixtieqa⁴², inaqqsu l-impatt tas-sajd fuq l-ambjent tal-baħar u jeliminaw il-qbid skartat⁴³.

Minkejja l-isforzi li saru, hemm bżonn ħafna aktar biex jiġi implimentat l-obbligu ta' hätt l-art, hames snin wara li daħal fis-seħħ bis-shiħ. F'Jannar 2024, il-Kummissjoni nediet studju li jirfed l-evalwazzjoni tal-obbligu ta' hätt l-art. L-istudju se jiġbor diversi provi għal valutazzjoni tat-tweqqiq tal-obbligu ta' hätt l-art, u għaliex dan jaħdem kif jaħdem.

6. IL-MESSAĠĠI U L-ORJENTAZZJONIJIET EWLENIN GHALL-PROPOSTI TAL-OPPORTUNITAJIET TAS-SAJD GHALL-2024

6.1. Passi ewlenin lejn l-istabbiliment tal-opportunitajiet tas-sajd li jmiss

Fit-thejjija tal-proposti tagħha għall-opportunitajiet tas-sajd għall-2025, il-Kummissjoni se tqis is-sejbiet tas-sentenza mogħtija mill-Qorti tal-Ġustizzja fl-11 ta' Jannar 2024 fil-Kawża

³⁷ Ir-Regolament (UE) 2017/1004 tal-Parlament Ewropew u tal-Kunsill tas-17 ta' Mejju 2017 dwar l-istabbiliment ta' qafas tal-Unjoni għall-ġbir, il-ġestjoni u l-użu ta' *data* fis-settur tas-sajd u appoġġ għall-parir xjentifiku fir-rigward tal-Politika Komuni dwar is-Sajd u li jhassar ir-Regolament tal-Kunsill (KE) Nru 199/2008 (ĠU L 157, 20.6.2017, p. 1).

³⁸ Il-Komunikazzjoni tal-Kummissjoni lill-Parlament Ewropew u lill-Kunsill, Il-politika komuni tas-sajd illum u għada: Patt dwar is-Sajd u l-Oċeani lejn ġestjoni tas-sajd sostenibbli, ibbażata fuq ix-xjenza, innovattiva u inkluziva, COM/2023/103 final.

³⁹ L-Artikolu 15(13) tar-Regolament (UE) Nru 1380/2013 tal-Parlament Ewropew u tal-Kunsill.

⁴⁰ L-Artikolu 15(1) tar-Regolament (UE) Nru 1380/2013 tal-Parlament Ewropew u tal-Kunsill.

⁴¹ Ir-rapport ta' implimentazzjoni tal-FEMSA tal-2023, il-pubblikazzjoni tad-Direttorat Ġenerali għall-Affarijiet Marittimi u s-Sajd se ssegwi.

⁴² L-Artikolu 42 tar-Regolament FEMS.

⁴³ L-Artikolu 38 u 39 tar-Regolament FEMS.

C-330/22⁴⁴. Se tibbaža wkoll il-proposti tagħha fuq il-pariri xjentifiċi maħruġa mill-ICES u l-STEFCF, fosthom il-kunsiderazzjonijiet tal-ekosistema li ġew ipprovduti permezz ta' parir xjentifiku, id-deċiżjonijiet meħuda matul in-negozjati internazzjonali ma' pajjiżi terzi, id-deċiżjonijiet meħuda mill-RFMOs u dwar l-analiżi soċjoekonomika, kif ukoll id-dhul fis-seħħ tal-faži permanenti tal-MAP għall-Punent tal-Mediterran minn Jannar 2025.

Il-Kummissjoni se tkopri kemm jista' jkun stokkijiet fil-proposti tagħha, iżda se jkunu soġġetti għad-disponibbiltà u ż-żmien tal-parir xjentifiku.

Il-Kummissjoni tistieden lill-Istati Membri u lill-partijiet ikkonċernati jivvalutaw il-parir xjentifiku hekk kif isir disponibbli għall-pubbliku. Il-partijiet ikkonċernati jistgħu jipprovdu feedback jew rakkomandazzjonijiet permezz tal-Kunsilli Konsultattivi, l-awtoritajiet nazzjonali u individwalment lill-Kummissjoni.

Il-Kummissjoni se twettaq diversi konsultazzjonijiet mar-Renju Unit, in-Norveġja u stati kostali oħra f'Ottubru. L-għan huwa li n-negozjati jiġu konkluzi fil-ħin biex l-eżitu tal-konsultazzjonijiet jiġi integrat fid-deliberazzjonijiet tal-Kunsill Agrikoltura u Sajd f'Diċembru 2024.

Minbarra li tistabbilixxi l-opportunitajiet tas-sajd, matul is-sena l-Kummissjoni se taħdem biex tikseb progress fl-arranġamenti ta' kondivżjoni għal stokkijiet distribwiti b'mod wiesa' ma' pajjiżi terzi li ma għandhomx arranġamenti bhal dawn, biex tiżgura li l-istokkijiet kondivżi jiġu mistada b'mod sostenibbli.

6.2.L-istabbiliment ta' opportunitajiet tas-sajd għal baċiri tal-baħar differenti

Għall-istokkijiet ġestiti biss mill-UE **fil-Baħar Baltiku, fi Skagerrak/Kattegat u fl-Atlantiku**, il-Kummissjoni se tipproponi TACs u kwoti f'konformità mal-MSY meta dan il-parir ikun disponibbli. Meta l-pjanijiet ta' ġestjoni jipprovdu flessibbiltà biex jiġu stabbiliti limiti tal-qbid, il-Kummissjoni tista' tipproponi li tintuża l-medda superjuri tal-MSY għal stokkijiet b'saħħithom, dment li l-parir xjentifiku jqis li dan ikun meħtieġ biex jintlaħqu l-oġġettivi skont il-pjanijiet pluriennali, speċjalment għas-sajd imħallat. Meta l-bijomassa tkun naqset tant li tkun taħt il-limiti bijoloġiċi sikuri, il-Kummissjoni għandha tipproponi li jinbnew mill-ġdid l-istokkijiet u li jiġu inklużi miżuri ta' rimedju, f'konformità ma' kull pjan pluriennali. Se tiffoka l-azzjoni fuq il-kisba ta' parir shiħ dwar l-MSY għal stokkijiet ewlenin oħra malajr kemm jista' jkun.

Fejn xierq, il-Kummissjoni se tnaqqas ukoll l-eżenzjonijiet *de minimis* jew ta' sopravivenza għolja mill-parir tal-ICES. Il-Kummissjoni se tevalwa wkoll il-progress tal-Istati Membri fl-implimentazzjoni tal-miżuri attwali għat-tnaqqis tal-qabdiet inċidentali adottati flimkien ma'

⁴⁴ Sentenza tal-11 ta' Jannar 2024, Friends of the Irish Environment (“Possibilités de pêche supérieures à zéro”), C-330/22, UE:C:2024:19. Is-sentenza tirregola l-validità tar-Regolament tal-Kunsill (UE) 2020/123 li jstabbilixxi l-opportunitajiet tas-sajd għall-2020 għal ċerti stokkijiet tal-ħut u gruppi ta' stokkijiet tal-ħut, moqri flimkien mal-Artikoli 9, 10, 15 u 16 tar-Regolament 1380/2013 u l-Artikoli 1 sa 5, 8 u 10 tar-Regolament (UE) 2019/472.

TACs inevitabli tal-qbid incidentali biss biex jittaffew is-sitwazzjonijiet potenzjali ta' kwoti limitanti.

Fejn possibbli, il-Kummissjoni se tkompli timxi lejn sistema ta' TACs pluriennali għall-istokkijiet tal-UE biss. Ġew stabbiliti TACs pluriennali għall-2024 u l-2025 għal żewġ stokkijiet tal-UE biss. Dan se jżid l-effiċjenza u l-prevedibbiltà għall-industrija tas-sajd tal-UE għall-istokkijiet magħzula f'konsultazzjoni mill-qrib mal-Istati Membri, il-partijiet ikkonċernati u l-ICES. L-Istati Membri huma mitluba jelenkaw l-istokkijiet ta' prijorità li għalihom jirrakkomandaw TACs ta' sentejn. Wara valutazzjoni, il-Kummissjoni se titlob lill-ICES jivvaluta l-istokkijiet identifikati:

- i. skont il-kriterji tal-parir pluriennali tal-ICES;
- ii. f'termini ta' fattibbiltà ta' pariri pluriennali; u
- iii. f'termini tal-implikazzjonijiet possibbli ta' tali parir pluriennali.

Għall-istokkijiet kondivizi ġestiti mar-**Renju Unit, in-Norveġja u Stati kostali oħra**, l-UE se ssegwi l-istess approċċ bħal dak għall-istokkijiet tal-UE biss. Hija ser tibbaża l-pożizzjoni tagħha fuq l-aqwa parir xjentifiku disponibbli, bl-għan li tistabbilixxi opportunitajiet tas-sajd f'konformità mal-livelli tal-MSY u tinneogzja mar-Renju Unit, in-Norveġja u Stati kostali oħra, fejn rilevanti, miżuri ta' konservazzjoni. Il-Kunsill tal-Unjoni Ewropea se jkompli jikkoopera mar-Renju Unit dwar l-impenji kongunti bejn l-UE u r-Renju Unit li saru fil-Kumitat Speċjalizzat għas-Sajd u mar-Renju Unit u n-Norveġja biex isegwu l-impenji trilaterali li saru biex jinkiseb sajd sostenibbli u l-ġestjoni tal-istokkijiet kondivizi. L-UE tibqa' impenjata li ssib arrangamenti ta' kondivizzjoni sostenibbli, ibbilanċjati u komprensivi għal stokkijiet distribwiti b'mod wiesa' li huma ġestiti b'mod kongunt ma' Stati kostali oħra.

Għall-**Baħar Mediterran u l-Baħar l-Iswed**, huwa essenzjali li l-Istati Membri jsegwu l-oġġettivi stabbiliti fil-pjan pluriennali tal-UE għall-Punent tal-Mediterran u fil-pjanijiet tal-GFCM f'konformità mal-istrategija tal-2030. Il-Kummissjoni thegġegħ lill-Istati Membri jimplementaw miżuri ta' akkumpanjament fil-qafas tal-programmi tal-FEMSA. Fl-1 ta' Jannar 2025, il-fażi tranzizzjonali tal-EU MAP għall-Punent tal-Mediterran se tintemm, u l-pjan se jidhol fil-fażi ta' implimentazzjoni shiħa. Dan ifisser li l-meded tal-F_{MSY} fil-pjan pluriennali jistgħu jintużaw, jekk l-istokkijiet ikunu oghla mill-punti ta' referenza prekawzjonarji, biex possibbilment jiġu applikati miżuri flessibbli għas-sajd imħallat. Il-proposta għall-opportunitajiet tas-sajd għandha tinkludi l-ghodod ta' ġestjoni disponibbli, il-meded tal-F_{MSY}, u l-mekkanizmu ta' kumpens biex tittejjeb is-selettività tal-irkaptu tas-sajd u l-gheluq taż-żoni. Il-Kumitat Xjentifiku, Tekniku u Ekonomiku għas-Sajd (STEFC) jevalwa l-progress fl-implimentazzjoni tal-pjan pluriennali kull sena. Il-Kummissjoni nediet ukoll hidma fuq kull aspekk tas-sostenibbiltà bil-ħsieb li tirrapporta f'Lulju 2024 dwar l-impatt tal-MAP għall-Punent tal-Mediterran fuq l-istokkijiet u s-sajd ikkonċernati.

Il-ġestjoni tal-istokkijiet kondivizi hija meħtieġa wkoll biex jiġi żgurat sajd sostenibbli fl-ilmijiet internazzjonali u biex ikun hemm kundizzjonijiet ekwi fil-Baħar Mediterran u fil-Baħar l-Iswed. Għal dan l-għan, il-proposta għall-opportunitajiet tas-sajd fl-2025 se tkopri l-miżuri attwali tal-GFCM u miżuri addizzjonali li għandhom jiġu adottati fis-sessjoni annwali tal-GFCM f'Novembru, fosthom miżuri importanti għall-implimentazzjoni tal-pjanijiet

pluriennali tal-ispeċijiet pelagiċi żgħar Adrijatiċi u tal-ispeċijiet demersali, miżuri fit-tul għas-sallura Ewropea u għall-qroll aħmar. Għall-ispeċijiet tal-Baħar l-Iswed, il-Kummissjoni se tipproponi TACs u kwoti għall-barbun imperjali u għal-laċċa kaħla, f'konformità mal-miżuri li għandhom jiġu adottati fis-sessjoni annwali tal-GFCM, abbażi tar-rizultati tal-istudji pilota u l-programmi ta' riċerka tal-GFCM.

Il-progress li sar fil-Baħar Mediterran u fil-Baħar l-Iswed għandu jkompli u jaċċellera, filwaqt li għandu jibni fuq ir-rizultati tal-konferenza ta' livell għoli tal-GFCM ta' Ottubru 2023 u l-Forum dwar il-Ħut tal-2024. Hemm bżonn ta' enfasi akbar fis-Summit ta' Qafas ta' Appoġġ Uniku tal-GFCM/FAO (Lulju 2024) u fil-Konferenza Reġjonali dwar l-Akkwakultura (Dicembru 2024). Dawn se jkunu stadji importanti fil-proċess biex tithejja d-dikjarazzjoni Ministerjali MedFish4Ever li jmiss għall-Konferenza Ministerjali li jmiss fl-2026. L-Istati Membri kollha jridu jkomplu l-azzjoni biex jiksbu ħut sostenibbli peress li din hija l-bażi għal settur tas-sajd reżiljenti, u għall-protezzjoni tal-ekosistemi f'dawn il-baċiri tal-baħar.

Hemm hteġa urġenti li tittejjeb il-protezzjoni tas-sallura **Ewropea**. Minbarra l-monitoraġġ mill-qrib tal-implimentazzjoni tal-opportunitajiet tas-sajd għall-2024 u l-valutazzjoni tal-miżuri għall-2025 għall-ilmijiet tal-baħar, skont il-pjan ta' azzjoni tal-UE dwar il-baħar, il-Kummissjoni għal darb' oħra tistieden lill-Istati Membri jaġġornaw il-pjanijiet ta' ġestjoni tas-sallura tagħhom skont ir-Regolament dwar is-Sallur⁴⁵, f'konformità mal-obbligi legali tagħhom skont il-liġi ambjentali tal-UE. Huwa importanti li jiżiedu l-miżuri fl-ilmijiet interni biex jinholqu kundizzjonijiet ekwi peress li r-rata ta' mortalità tas-sallura fl-ilmijiet interni hija sinifikanti u teħtieġ azzjoni ta' rimedju urġenti. Biex tiffacilita dan id-djalogu u l-proċess, il-Kummissjoni organizzat workshop tekniku dwar il-ġestjoni tas-sallura fl-24 ta' April 2024 fil-kuntest tal-pjan ta' azzjoni dwar il-baħar. Il-GFCM bħalissa qed taħdem fuq miżuri futuri fit-tul għas-sallura Ewropea li jkopru l-ħabitats kollha, inklużi l-ilmijiet interni.

7. KONKLUŻJONI

Is-sostenibbiltà ġenerali tas-sajd tal-UE kompliet titjeb fl-2023, bis-saħħa ta' azzjoni kontinwa. Dan jgħodd b'mod partikolari fil-każ tal-ilmijiet tal-UE fl-Atlantiku. Is-sitwazzjoni fil-Baħar Baltiku, madankollu, għadha waħda mill-aktar inkwetanti peress li l-popolazzjonijiet ta' stokkijiet kummerċjali li qabel kienu importanti qed ikomplu jonqsu minħabba diversi sorsi ta' pressjoni. Għall-Baħar Mediterran u l-Baħar l-Iswed, minkejja titjib reċenti fil-qagħda ta' xi stokkijiet, aktar azzjoni u impenn huma meħtieġa biex tiġi indirizzata s-sitwazzjoni.

It-tibdil fil-klima jaffettwa l-attivitajiet tal-bniedem u l-intensità tal-pressjonijiet kif ukoll ir-rabtiet bejniethom. Biex tiġi indirizzata l-pressjoni fuq l-istokkijiet tal-ħut, huwa kruċjali li l-Istati Membri jimplimentaw il-legiżlazzjoni tal-UE bis-sħiħ u li l-partijiet ikkonċernati kollha jieħdu azzjoni miftiehma biex inaqqsu l-pressjoni fuq l-istokkijiet tal-ħut. L-UE qed tindirizza

⁴⁵ Ir-Regolament tal-Kunsill (KE) Nru 1100/2007 tat-18 ta' Settembru 2007 li jistabbilixxi miżuri għall-irkupru tal-istokk tas-sallura Ewropea.

t-tniġġis tal-baħar permezz ta' għadd ta' leġiżlattivi u ta' politika inizjattivi taħt il-qafas wiesa' tal-pjan ta' azzjoni ta' tniġġis żero⁴⁶.

Il-proposti tal-Kummissjoni għall-opportunitajiet tas-sajd fl-2025 se jfittxu li jippermettu li l-istokkijiet jirkupraw, jikkonsolidaw l-istokkijiet tal-ħut li laħqu livelli sostenibbli u li jagħtu spinta lir-reżiljenza tas-sajjieda.

Settur tas-sajd imsaħħaħ huwa kruċjali biex jiġu ppreservati l-komunitajiet kostali Ewropej u għall-ġestjoni tat-tranzizzjoni favur sistemi tal-ikel aktar sostenibbli. Kif ġie ddikjarat fil-pakkett dwar is-Sajd u l-Oċeani, huwa ta' importanza kbira li jsir impenn kondiviz biex iż-żoni tal-baħar u s-sajd Ewropew tagħna jsiru adattati għall-futur.

Il-Kummissjoni tistieden lill-Istati Membri, lill-Kunsilli Konsultattivi, lill-partijiet ikkonċernati u lill-pubbliku jipprovdu rispons dwar din il-Komunikazzjoni sal-31 ta' Awwissu 2024.

⁴⁶ Sabiex dawn jintlaħqu, iridu jiġi inkluz l-istabbiliment ta' limiti għall-iskart tal-baħar, għall-istorbju taħt l-ilma, għan-nutrijenti u għall-kontaminanti skont l-MSFD, kif ukoll il-miżuri ta' implimentazzjoni. Ara COM/2021/400 final.

SKEDA TAX-XOGHOL IPPJANATA⁴⁷

Meta	Xiex
Mejju – Novembru 2024	Parir xjentifiku tal-ICES
Ġunju – l-aħħar ta' Awwissu 2024	Konsultazzjoni pubblika dwar il-Komunikazzjoni
L-aħħar ta' Awwissu 2024	Il-Kummissjoni tadotta l-proposta għal opportunitajiet tas-sajd fil-Baħar Baltiku
Nofs Settembru 2024	Il-Kummissjoni tadotta l-proposta għal opportunitajiet tas-sajd fil-Baħar Mediterran u fil-Baħar l-Iswed
Ottubru – Diċembru 2024	Konsultazzjonijiet annwali dwar l-opportunitajiet tas-sajd mal-partijiet fil-Grigal tal-Atlantiku
Ottubru 2024	Laqgħa tal-Kunsill dwar l-opportunitajiet tas-sajd għall-Baħar Baltiku Konsultazzjonijiet mal-istati kostali dwar stokkijiet mifruxa hafna fil-Grigal tal-Atlantiku
L-aħħar ta' Ottubru 2024	Il-Kummissjoni tadotta l-proposta għall-opportunitajiet tas-sajd fl-Atlantiku/fil-Baħar tat-Tramuntana
4–8 ta' Novembru 2024	Sessjoni annwali tal-GFCM
12–15 ta' Novembru 2024	Laqgħa annwali tal-Kummissjoni tas-Sajd tal-Atlantiku tal-Grigal (North-East Atlantic Fisheries Commissio, NEAFC)
1 ta' Diċembru 2024	Il-valutazzjoni tal-istokk u l-parir dwar il-ġestjoni tal-STEFCF
Diċembru 2024	Laqgħa tal-Kunsill dwar l-opportunitajiet tas-sajd għall-Atlantiku/għall-Baħar tat-Tramuntana Laqgħa tal-Kunsill dwar l-opportunitajiet tas-sajd għall-Baħar Mediterran u għall-Baħar l-Iswed

⁴⁷ Għall-istokkijiet ġestiti mill-RFMO fl-ilmijiet tal-UE u f'ċerti ilmijiet mhux tal-UE, l-opportunitajiet tas-sajd jiġu adottati wara l-laqgħa annwali tal-RFMOs, billi jiġi rivedut ir-regolament tal-Kunsill li jstabbilixxi l-opportunitajiet tas-sajd.

